
Sarıbəyli F. (2024), Ali təhsil 

müəssisələrinin idaraetma Ali təhsil müəssisələrinin gələcəyini istiqamətləndirən idarəetmə mo- 
modellərinin müqayisəli-tarixi delinin təkmilləşdirilməsinə bir çox amillər təsir göstərir. Azərbaycandakı 
təhlili. Azərbaycan məktəbi. pedaqofi mənbələri nəzərdən keçirərkən ali təhsil müəssisələrinin 
Ne1(706), səh.10713 idarəetmə modelləri ilə bağlı hər hansı bir araşdırmaya rast gəlmədik. 
Lakin dünyanın innovativ pedaqoli mənbələrində idarəetmə modelinin 
universitet üçün olduqca aktual bir məsələ olduğu nəzərə alınır. Bu 
araşdırmanın əsas məqsədi ali təhsil müəssisələrinin idarəetmə 
modellərini nəzərdən keçirmək və Azərbaycan modelini bu çərçivədə 
qiymətləndirməkdir. Universitetlərin tarix səhnəsinə çıxmasından bu 
günə qədər, əsasən, iki tip idarəetmə modeli inkişaf edib. Avropa 
idarəetmə modelində dövlət universitetlər üzərində geniş səlahiyyətlərə 
sahibdir, yəni universitetlərin dövlət qurumları kimi qəbul edildiyi bir 
idarəetmə modelidir. Bu idarəetmə modelində universitetlərin məqsədi 
və fəaliyyəti dövlət tərəfindən milli səviyyədə qəbul edilən qərarlarla 
müəyyən edilir, yoxlanılır və qiymətləndirilir. İkinci idarəetmə modeli 
olan Anqlosakson modeldə əsas prinsip universitetlərin akademik və 
maliyyə siyasətlərini bazarın şərtlərinə uyğun qurmasıdır. Avropa 
modelindən fərqli olaraq Anqlosakson model daha muxtar struktura 
malikdir. Bu modeldəki universitetlər digər modellə müqayisədə əmək 
haqqı və işə qəbul proseslərində daha çox müstəqildir. Azərbaycanda 
ilk ali təhsil müəssisəsi Azərbaycan Xalq Cumhuriyyəti dövründə qu- 
rulsa da, bu səylərin sürətlənməsi müstəqilliyin yenidən qazanılmasından 
sonrakı dövrdə baş verib. Müstəqilliyin bərpasından sonra təhsilin 
keyfiyyətinin artırılması və onun Avropa standartlarına uyğunlaşdırılması 
Azərbaycanın prioritet istiqamətlərindən birinə çevrilib. Bu sahədə 
islahatların aparılması hələ də davam etməkdədir. Avropa idarəetmə 
modelində olduğu kimi Azərbaycanda təhsilin bütün səviyyələri, o 
cümlədən ali təhsil vahid mərkəz tərəfindən idarə olunur. Təhsilin 
əsas maliyyə mənbəyi isə dövlət büdcəsidir. 

ABSTRACT 


Many factors influence the development of the management model 
that guides the future of the university, VVhile revievving pedagogical 
sources in Azerbailan, vve did not find any research on the manage- 
ment models of universities. Hovvever, in the vvorld"s innovative peda- 
gogical resources, it is considered that the management model is an 
actual issue for the university. The main purpose of this article is to 
revievv the management models of higher education and to evaluate 
the Azerbaifani model vvithin this framevvork. Tvvo types of university 
management models have been developed since the university ap- 
peared in the stage of history. In the European management model, 
the state has extensive povvers over universities, that is, it is a man- 
agement model in vvhich universities are considered state institutions. 
İn this management model, the purposes and activities of universities 
are determined, supervised, and evaluated by the decisions made by 
the state at the national level. In the second management model, the 
Anglo-Saxon model, the main principle is that universities adiust their 
academic and financial policies to market conditions. The Anglo- 
Saxon model is more autonomous than the European model. Univer- 
sities in this model are more independent in salary and recruitment 
processes than in the other model. Although the first higher education 
institution in Azerbalian vvas established during the period ofthe Azer- 
baifan Democratic Republic, the acceleration of VVesternization efforts 
took place in the period after regaining independence. After the 
restoration of independence, increasing the quality of education and 
adapting it to European standards has become one of the priority di- 
rections of Azerbailan. Reforms in this area are still ongoing. As in the 
European management model, all levels of education in Azerbailan, 
including higher education, are managed by a centralized system, The 
main financial source of education is the state budget, 

GİRİŞ 


XII əsrdə Avropada universitetlər dövrün 
iki fərqli modeli olan Paris və Bolonya modelləri 
əsasında inkişaf etməyə başlayıb. O dövrdə 
istifadə edilən universitet anlayışı latınca bütöv, 
monolit mənasını verən “universitas” sözündən 
yaranıb. Universitas şəhərdəki cəmiyyətlər və 
gildiyalar (Loncalar) mənasında işlənib. 
Gildiyalar insanlar tərəfindən yaradılan və ümu- 
mi məqsədə xidmət edən icmalardır. Bəzi 
gildiyalarda tələbələr müəllimlərdən ödənişli 
dərs almaq üçün bir araya gələrək təhsilin digər 
pilləsinə hazırlaşırdılar (Bingöl, 2022) . 

Tələbələr və ya müəllimlər tərəfindən ya- 
radılmasından asılı olaraq bu tip gildiyaların 
iki forması mövcud idi. İtaliyanın Bolonya Uni- 
versiteti kimi gildiyalar tələbələr tərəfindən 
yaradılan gildiyalara nümunə ola bilər. Burada 
müəllimlərin əmək haqqı tələbələr tərəfindən 
ödənilir və idarəetmə məsələlərini tələbələr 
arasından seçilən rektor həyata keçirirdi. Təhsil 
və təlim isə yalnız müəllimlərə xas bir sahə 
kimi müəyyən edilirdi. 

Müəllimlər gildiyası kimi yaradılan Paris 
Universitetində bütün ödənişlər tələbələr tə- 
rəfindən qarşılansa da, universitetə rəhbərlik 
etmək müəllimlərin vəzifələrinə daxil idi. Bu 
kontekstdə universitetə rəhbərliyi müəllimlərin 
öz arasından seçdiyi rektor və fakültə dekanları 
həyata keçirirdi. 

Orta əsrlər Avropasında yaranan Bolonya, 
Paris, Montpellier, Kembric və Oksford kimi 
universitetlərin quruluş və idarəetmə üslulları 
ilkin olaraq tələbə gildiyası (Bolonya modeli) 
və ya müəllim gildiyası (Paris modeli) şəklində 
olub. Zamanla tələbə gildiyaları yox olub, müəllim 
gildiyaları isə bəzi dəyişikliklərlə dövrümüzə 
qədər gəlib çıxıb. Belə ki, universitetlərin 
yerləşdikləri bölgələrdəki siyasi, sosial, iqtisadi 
və dini strukturlar üzərində təsir gücünə malik 
olması siyasi güclərin (papa, imperiyalar və ya 
şəhər idarələrinin) diqqətini cəlb edib və bu, 
siyasi güclərin müxtəlif yerlərdə universitetlər 
açmasına və onların idarə edilməsində söz 
sahibi olmasına səbəb olub. Nəticədə sayları 
sürətlə artan universitetlərin idarəetmə üsulları 


da dəyişməyə başlayıb. Məsələn, XIV əsrə qədər 
Bolonya Universitetinin tələbələr arasından 
seçilmiş rektor tərəfindən idarə olunması şəhər 
rəhbərliyinin müəllimlərin maaşını ödəməyə 
başlamasından sonra simvolik xarakter almağa 
başladı, Beləliklə, siyasi güclər universitetlərin 
himayədarlarına çevrildi. Hətta o dövrdə uni- 
versitetlərdə dərs demək səlahiyyəti verən 
dosentlik sənədi papa və ya kral tərəfindən 
təsdiq edilirdi (Gürüz, 2001). 

XIV-XV əsrlərdə dini və siyasi hakimiyyətin 
universitetlərə təsirinin artması nəticəsində 
universitetlər dünyəvi xarakterini itirməyə 
başladı. Bu dövrdə iki universitet statusu mövcud 
idi. Papa tərəfindən verilən “Studium generate” 
statusu daşıyan universitetlər yalnız yerləşdiyi 
ərazidən deyil, hər bölgədən tələbə qəbul etmək 
hüququna malik idi. “Studium generate” sta- 
tusuna malik olmayan universitetlər “studium 
particulare” statusu ilə fəaliyyət göstərirdi və 
yalnız yerləşdikləri bölgədən tələbə qəbul etmək 
hüququna sahib idilər. 

İntibah dövründə yaranan humanist cərə- 
yanların təsiri ilə XVIII əsrdə universitetlərdə 
düşüncə tərzi dəyişib və bu cərəyanların ya- 
ratdığı elm anlayışı elmdə inqilablara yol açıb. 
İntibah dövründə universitetlərlə bağlı bəzi 
mühüm dəyişikliklər baş verib. Kilsənin uni- 
versitetlər üzərində nəzarətinin azaldılması, 
dünyəvi dövlətin çəkisinin artmağa başlaması 
nəticəsində universitetlər dövlətin tərkib hissəsi 
kimi institutlaşmaya başlayıb (Bingöl, 2012). 
Xüsusilə 1789-cu il Fransız inqilabının bütün 
köhnə qurumları ləğv etməsi, elmi bir növ öz 
əlinə alması nəticəsində təhsilin keyfiyyəti 
dəyişib və ali təhsilin inkişafı sürətlənib. 

İntibah dövründə dini və yerli hakimiyyət 
orqanları, aristokratlar və burf/uaziyalar uni- 
versitetlərin elmi fəaliyyətlə məşğul olmasına, 
bilikləri yaymasına dəstək verirdi. Cəmiyyətin 
müxtəlif təbəqələrinin universitetlərdən göz- 
ləntiləri fərqli idi. Belə ki, tələbələr və müəllimlər 
məlumat əldə etmək və sosial imtiyazlar qazan- 
maq üçün universitetlərə üz tutduqları halda, 
yerli əhalinin öz rifahını artırmaq üçün uni- 
versitetlərdən böyük gözləntiləri var idi. Bütün 
bu inkişaf proseslərində, xüsusən də intibahdan 

sonra dünyəvi dövlətlərin yaranması, kilsə 
nəzarətinin azalması və mərkəzləşdirilmiş dövlət 
hakimiyyətinin artması ilə universitetlər yer- 
ləşdikləri ölkələrin mədəni və siyasi quruluşuna 
uyğun olaraq formalaşmağa başladı. XIX əsrə 
qədər olan dövrdə əsas funksiyası informasiyanı 
qorumaq və ötürmək olan universitetlər daha 
çox cəmiyyətin hüquq, ilahiyyat kimi ehtiyaclarını 
ödəmək məqsədi ilə qurulsa da, əsrin sonlarına 
doğru yaşanan sosial dəyişikliklər nəticəsində 
yaradılan Humboldt (Almaniyada) kimi uni- 
versitetlərdə mövcud imformasiyanı öyrətmək 
və yaymaqla yanaşı, “tədqiqat” da universitetin 
funksiyaları arasında öz yerini tutmağa başladı 
(İliman-Püsküllüoğlu və Ekinci, 2018). 

XX əsrdə universitetlərin bütün dünyada 
yayılması sürətləndi, Müxtəlif ölkələrdə müxtəlif 
universitet anlayışları ortaya çıxsa da, uni- 
versitetlərin əsas funksiyası kimi tədris və 
tədqiqat hamı tərəfindən birmənalı şəkildə 
qəbul edilib. Beləliklə, universitetlərin elmi- 
tədqiqat mərkəzi kimi tanınması onları fərq- 
ləndirən əsas keyfiyyət olaraq müəyyənləşdirildi. 

Bu gün qloballaşma və onu müşayiət edən 
neoliberal siyasətin təsiri ilə universitetlər üçün 
yeni funksiyalar müəyyən edilir. Xüsusilə in- 
formasiya cəmiyyəti kimi səciyyələndirilən, 
biliklərin istehsal üsullarında dəyişikliklər 
yaratdığı və iqtisadiyyatın əsas mənbə kimi 
müəyyən edildiyi XXI əsrdə təhsil fərdlər üçün 
vacib bacarıqlara yiyələnmək yolunda vasitəyə 
çevrilib. Bu kontekstdə universitetlərə mühüm 
rollar verilib. Bundan əlavə, bazar dünyada 
sürətlə söz sahibi olmağa başladığı üçün təşəb- 
büskar universitetlər kimi yeni anlayış ortaya 
çıxıb. Başqa sözlə, universitetlər iqtisadi cəhətdən 
yüksək əlavə dəyər yaradan bazaryönlü rollar 
almağa başlayıb. Beləliklə, universitet idarəetmə 
sistemlərinin iki əsas xətti inkişaf edib. Onlardan 
biri ən qədim model olan Avropa, digəri isə 
nisbətən yeni olan Anqlosakson idarəetmə mo- 
delidir. 

Universitetlərin hansı idarəetmə tərzini mə- 
nimsəməsinə hansı funksiyanı daşımasından 
tutmuş cəmiyyətdəki nüfuz dərəcəsinə qədər 
bir çox amillər təsir göstərir. Universitetin 
idarəetmə modeli isə onun gələcəyini istiqa- 
mətləndirir. 

AVROPA MODELİ 


Avropa idarəetmə modeli dövlət mərkəzli 
model (state-centered), dövlət tərəfindən idarə 
olunan model (state-control), Qitə Avropası 
modeli, Fransız modeli və ya Napoleon modeli 
kimi tanınır. Bu, vahid mərkəzə əsaslanan və 
hakimiyyətin nəzarəti altında olan, siyasi haki- 
miyyətin ictimai asayişi qoruduğu bir modeldir. 
Başqa sözlə, universitetlərin dövlət qurumları 
kimi qəbul edildiyi bir idarəetmə modelidir. 
Universitetlər dövlət və ya dövlətin səlahiyyətli 
bir qurumu (Təhsil Nazirliyi kimi) tərəfindən 
standartlaşdırılan və nəzarət edilən bir quruluşa 
malikdir. Universitetlər Anqlosakson modeldəki 
kimi çox geniş muxtariyyətə malik deyil və 
dövlət tərəfindən maliyyələşdirilir (Erdem, 
2006). 

Bu idarəetmə modeli Fransa, İtaliya, Dani- 
marka və Belçika kimi Avropa ölkələrində 
mövcuddur. Həmin modeldə universitetin pe- 
daqofi heyəti arasından təyin edilən rektor uni- 
versitetin akademik rəhbəridir və o, universitet 
şuralarının (Elmi Şura kimi) qərarlarının icrasına 
cavabdehdir. Rektor nazir və ya dövlət başçısı 
tərəfindən vəzifəyə təyin edildiyindən geniş 
səlahiyyətlərə malikdir. Universitetin əsas məq- 
sədi dövlətə xidmət etməkdir. Pedaqofi heyət 
bir növ dövlət qulluqçusu kimi qəbul edilir. 
Dövlət universitetin stratefi planlaşdırmasında 
mühüm rol oynayır (Agasisti və Catalano, 2006). 

Universitetlərin məqsədi və fəaliyyəti dövlət 
tərəfindən milli səviyyədə qəbul edilən qərarlarla 
müəyyən edilir, yoxlanır və qiymətləndirilir. Bu 
idarəetmə modelinin məqsədi peşəkar təhsil 
vermək, tələbələrin ixtisasını mükəmməl bil- 
mələrini təmin etməkdir. Təhsil və təlimlə bağlı 
plan və təcrübələr rəsmi və bürokratik pro- 
seslərə əsaslanır. Universitetlər bürokratiyanın 
bir hissəsi kimi fəaliyyət göstərir. Dövlətin gücü 
pedaqofi heyətin səlahiyyəti ilə birləşir, uni- 
versitetlərə hər cür muxtariyyət imkanı verilmir. 
Bu yolla cəmiyyətdə ictimai nizamı pozacaq 
məkrli və dağıdıcı davranışların qarşısı alınmağa 
çalışılır, ictimai nizam və rifah təmin edilir 
(Sechvvartzman, 2002). Universitetlərin struk- 
turunda və fəaliyyətində fəal iştirak edən dövlət 
onun maliyyələşdirilməsinə də cavabdehdir. 

ANQLOSAKSON MODELİ 


Anqlosakson modeli və ya sahibkarlıq modeli 
kimi tanınan və Kembric, Oksford kimi mühüm 
universitetlərdə qəbul edilən bu idarəetmə 
modeli XXI əsrdə dəyişən bazar şərtlərinin 
təsiri ilə formalaşıb. Belə ki, universitetlərdə 
yeni şirkətlər üçün tədqiqat laboratoriyaları 
yaradılması nəticəsində onların tədqiqatlarının 
nəticələri birbaşa bazaryönlü innovasiyalara 
tətbiq olunub. Bu modeldə universitet insanların 
qabiliyyət və bacarıqlarını inkişaf etdirən, eyni 
zamanda cəmiyyətin problemlərinə həll yolları 
tapan təhsil müəssisəsidir. Xüsusən də kapita- 
lizmin doğulduğu İngiltərə kimi ölkələrdə bu 
idarəetmə modelinin mənimsənilməsinin 
səbəbini fərdi inkişaf və bu istiqamətdə verilən 
liberal təhsillə əlaqələndirmək olar. Bu modeldə 
çevik bazar şəraitində yaşamaq üçün fərdin 
peşəkar təhsil alması hədəflənir. Fərdin bu 
peşəkar təhsili ilə dəyişən bazar şərtlərinə və 
iş həyatına asanlıqla uyğunlaşa biləcəyi 
düşünülür. Bu kontekstdə demək olar ki, 
universitetlər təhsil və araşdırma ilə yanaşı, 
yeni və üçüncü bir missiyanı da üzərlərinə 
götürür (Erdem, 2006). Bazar universitetin 
strukturunda, fəaliyyətində və maliyyələşmə- 
sində fəal rol oynayır. Bazaryönlü modeldə 
universitetlər akademik və maliyyə siyasətlərini 
bazarın şərtlərinə uyğun olaraq müəyyənləşdirir. 
Buna görə də, xüsusilə Amerika universitet- 
lərində tədris və tədqiqatla universitetin idarə- 
çiləri deyil, fərqli əməkdaşlar məşğul olmalıdır. 
Odur ki, universitet rəhbərliyi pedaqofi heyətdən 
olmayan şəxslər arasından təyin edilir (Aypay, 
2003). 

Avropa modelindən fərqli olaraq Anqlosakson 
model daha muxtar struktura malikdir. Bu 
modeldəki universitetlər əmək haqqı və işə 
qəbul proseslərində daha çox müstəqilliyə ma- 
likdir. 

Anqlosakson modeldə universitetlərin 
maliyyələşdirilməsində ən effektiv rolu bazar 
oynayır. Bazarın tələb etdiyi işçi qüvvəsi üçün 
kadr hazırlığı həyata keçirən bu universitetlər 
şirkətlər kimi mənfəət və reklamyönlü fəaliyyət 
göstərir. Universitetlər gəlirlərinin əhəmiyyətli 


bir hissəsini bilavasitə tələbələrin təhsil haqqı 
və təhsil fondlarından əldə edir. Bu universitetləri 
bitirən tələbələrin bazarın işçi qüvvəsinə olan 
tələbatını nə dərəcədə ödəyə bilməsi və işçi 
qüvvəsində iştirak nisbəti universitetlərin 
keyfiyyətini müəyyən edir. Bu səbəbdən bazarın 
tələb-təklif tarazlığına uyğun olaraq proqramda 
daima yeniliklər edilir və universitetlərin 
istiqamətləri, tədris və tədqiqat məqsədləri 
bazar şərtləri ilə formalaşır (Fındıklı, 2017). 
Bununla da, universitetlər həm tədqiqat üçün 
lazımi vəsait əldə edir, həm də bazarın tələb 
etdiyi istiqamətdə araşdırma aparır. 


AZƏRBAYCAN ALİ TƏHSİL 
MÜƏSSİSƏLƏRİNİN İDARƏETMƏ MODELİ 


Ali təhsil müəssisələrinin idarəetmə mo- 
dellərinin mənşəyinin qədim dövrlərə gedib 
çıxdığı bilinsə də, Azərbaycanda bu tarixin 
nisbətən qısa olduğu görünür. Azərbaycanda 
ilk ali təhsil müəssisəsi Azərbaycan Xalq 
Cumhuriyyəti dövründə qurulsa da, ölkədə 
qərbləşmə səylərinin sürətlənməsi müstəqilliyin 
bərpasından sonrakı dövrdə baş verib. 

Azərbaycanda ilk universitet ölkənin sovet- 
ləşməsindən əvvəl yaransa da, iqtisadi plan- 
laşdırma, sənayenin yaranan ehtiyacları və sis- 
temin ideolofi prioritetləri ilə formalaşan ali 
təhsil sistemi sovet dövründə inkişaf edərək 
genişlənirdi. Yeni ali təhsil ocaqları sovet ideo- 
logiyasına uyğun yaradılırdı. 

Azərbaycan ali təhsil sistemində yeni mərhələ 
Azərbaycanın müstəqilliyini bərpa etməsi ilə 
bağlıdır. 1991-ci ildə müstəqilliyini bərpa edən 
Azərbaycan Respublikası təhsildə islahatlara 
xüsusi diqqət yetirməyə başladı. Qəbul edilən 
“Təhsil haqqında” qanun Azərbaycanda dövlət 
universitetləri ilə yanaşı, özəl ali təhsil müəs- 
sisələrinin də yaradılmasına imkan verdi. 
Azərbaycan ilk islahatlardan başlayaraq Qərb 
təhsil modelinə üstünlük verməklə sovet 
təhsilindən uzaqlaşmağı qarşısına məqsəd qoy- 
du. 2005-ci ildə Bolonya prosesinə qoşulmaq 
bu istiqamətdə atılan mühüm addım idi. Təh- 
silin keyfiyyətinin artırılması və onun Avropa 
standartlarına uyğunlaşdırılması Azərbaycanın 

prioritet istiqamətlərindən birinə çevrildi. 
Nəticədə, təhsil Avropa ölkələrində bakalavriat 
və magistratura səviyyələrində tətbiq olunan 
Kredit Transfer Sistemi (AKTS) ilə həyata 
keçirilməyə başlandı. Lakin doktorantura 
mühüm təhsil səviyyəsi olmasına baxmayaraq 
hələ də bu islahatlardan kənarda qalır. Belə ki, 
doktorantura səviyyəsində AKTS tətbiq edilmir 
və bu təhsil səviyyəsi hələ də sovet dövrünün 
ənənələrini daşımağa davam edir (Sarıbayli, 
2023). 

Avropa idarəetmə modelində olduğu kimi 
Azərbaycanda təhsilin bütün pillələri, o cümlədən 
ali təhsil vahid mərkəzdən - Elm və Təhsil 
Nazirliyi tərəfindən idarə olunur. Dövlət və özəl 
təhsil müəssisələrinin yaradılması və fəaliyyətinə 
Elm və Təhsil Nazirliyi və səlahiyyətli orqanlar 
tərəfindən nəzarət edilir. Təhsilin əsas maliyyə 
mənbəyi isə dövlət büdcəsidir. Anqlosakson 
modelin ən mühüm xüsusiyyətlərindən biri 
olan universitet muxtariyyətinin Azərbaycan 
universitetlərində mövcud olmadığını deyə 
bilərik. Xüsusilə, Azərbaycan ali təhsil mü- 
əssisələrini Avropa Universitetlər Assosiasiyası 
və İqtisadi Əməkdaşlıq və İnkişaf Təşkilatının 
(OECD) verdiyi muxtariyyət tərifini nəzərə 
alaraq qiymətləndirəndə universitetlərin 
məhdud muxtariyyətə malik olduğunu görürük. 
Belə ki, universitetlərin öz tələbələrini seçmək 
və ya öz tələbələrinə doktorluq dərəcəsi vermək 
səlahiyyəti yoxdur. Ölkədə Azərbaycan Respub- 
likasının Prezidenti yanında Ali Attestasiya 
Komissiyası bütün sahələr üzrə fəlsəfə doktoru 
və elmlər doktoru elmi dərəcələrinin, dosent 
və professor elmi adlarının verilməsini həyata 
keçirən tək orqandır. 

Qloballaşma nəticəsində ali təhsildən göz- 
ləntilərin artması universitetlər üçün böyük 
dəyişiklikləri qaçılmaz edir. Bu istiqamətdə 
Azərbaycanda ali təhsil sisteminin araşdırma 
universitetləri adı altında yenidən təyin olun- 
mağa çalışıldığı görünür. Bunun nəticəsi kimi 
Azərbaycan Respublikası Nazirlər Kabinetinin 
2017-ci il 610 nömrəli qərarı ilə “Ali təhsil 
müəssisələrinə “Tədqiqat universiteti” statusu- 
nun verilməsinə dair Tələblər” adlı Əsasnamə 
təsdiq olunsa da, heç bir ali təhsil müəssisəsinin 

statusunda dəyişiklik edilməyib. Bütün uni- 
versitetlər hələ də sovetdövrünün ənənələrinə 
əsaslanaraq yalnız təhsil xidmətləri göstərilməyə 
davam edir. Təsadüfi deyil ki, 35 yaşa qədər 
iqtisadi fəal əhali arasında ali təhsilli işsizlərin 
sayında artım müşahidə olunur (İlyasov, 2022). 
Ali təhsil müəssisələrini bitirənlər iş tapmaqda 
çətinliklərlə üzləşirlər. Səbəb olaraq təhsil 
müəssisələrinin əmək bazarının tələblərini 
nəzərə alaraq planlaşdırma həyata keçirməməsi, 
əmək bazarının tələblərinə uyğun kadr hazır- 
lamaması kimi amillərin təsir etdiyi düşünülür 
(Saribayli,2023) . 

Bütün bu qeyd olunanlara əsasən deyə bilərik 
ki, Azərbaycanda ali təhsil müəssisələrinin 
idarəetmə modeli Anqlosakson model xüsu- 
siyyətlərindən uzaq olmaqla yanaşı, Avropa 
idarəetmə modeli ilə də tam səsləşmir. 


NƏTİCƏ 


Ali təhsili idarəetmə modelləri müxtəlif 
dövrlərdə və yerlərdə şaxələnsə də, əsasən, iki 
tip universitet idarəetmə modeli inkişaf edib. 
Avropa idarəetmə modelində universitetlər 
birbaşa Təhsil Nazirliyinə tabedir. Bu ölkələrdə 
dövlət universitetlər üzərində geniş səlahiy- 
yətlərə malikdir. Anqlosakson idarəetmə 
modelində universitetlərin idarəetmə səlahiy- 
yətləri cəmiyyətdə söz sahibi olan, tanınmış 
üzvlərindən ibarət idarəetmə komitəsinə verilir. 
Anqlosakson modeldə əsas prinsip univer- 
sitetlərin akademik və maliyyə siyasətini bazarın 
şərtlərinə uyğun qurmasıdır. 

Anqlosakson modeldə universitetlərin ma- 
liyyələşdirilməsində ən effektiv rolu bazar 
oynadığı halda, Avropa modelində təhsil mü- 
əssisələri dövlət büdcəsindən maliyyələşir. 
Azərbaycan ali təhsil sistemini hər iki idarəetmə 
modeli ilə müqayisə edəndə onun ən qədim 
model olan Avropa modeli ilə oxşarlıq təşkil 
etdiyini görə bilərik. Bununla bərabər Azər- 
baycan təhsil sistemində hələ də sovet təhsilinin 
qalıqları müşahidə edilməkdədir. 


Mi təhsil müəssisələrinin idarəetmə modellərinin müqayisəli-tarixi təhlili 

